



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

WEDNESDAY, JANUARY 6, 2021 / PAUSA 16, 1942

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧લી જાન્યુઆરી, ૨૦૨૧.

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના બંદરો અને વાહનવ્યવહાર વિભાગ-ના તારીખ: ૧૬મી નવેમ્બર, ૨૦૧૯ના સરકારી જાહેરનામા ક્રમાંક: પીટી/૨૦૧૯/૨૪/એમવીડી/૧૦૨૦૧૯/૧૪૫૭/ખ.- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION**Regarding****AMENDMENT TO THE BOMBAY MOTOR VEHICLES RULES, 1959.****મુંબઈ મોટર વાહન વેરા નિયમો, ૧૯૫૯ સુધારવા સંબંધી****જાહેરનામું.****બંદરો અને વાહનવ્યવહાર વિભાગ,****સચિવાલય, ગાંધીનગર, ૧૬મી નવેમ્બર, ૨૦૧૯.****ગુજરાત મોટર વાહન વેરા અધિનિયમ, ૧૯૫૮.**

ક્રમાંક: પીટી/૨૦૧૯/૨૪/એમવીડી/૧૦૨૦૧૯/૧૪૫૭/ખ:- ગુજરાત મોટર વાહન વેરા અધિનિયમ, ૧૯૫૮ (સન ૧૯૫૮ના મુંબઈના ૬૫-મા)ની કલમ ૨૩ની પેટા-કલમ (૧) હેઠળ ફરમાવ્યા પ્રમાણે, મુંબઈ મોટર વાહન વેરા નિયમો, ૧૯૫૯ વધુ સુધારવા માટેના અમુક નિયમોનો મુસદ્દો, બંદરો અને વાહનવ્યવહાર વિભાગના તા. ૪થી ઓક્ટોબર, ૨૦૧૯ના સરકારી જાહેરનામા ક્રમાંક. પીટી/૨૦૧૯/૧૬/એમવીડી/૧૦૨૦૧૯/૧૪૫૭/ખ. હેઠળ તા. ૧૪મી ઓક્ટોબર, ૨૦૧૯ના ગુજરાત સરકારી રાજપત્ર, અસાધારણ, ભાગ-૪-બી-ના પાના ૩૬૪-૧ થી ૩૬૪-૨-માં પ્રસિદ્ધ કર્યો હતો અને તેનાથી અસર થવાનો સંભવ હોય તેવી તમામ વ્યક્તિઓ પાસેથી, સદરહુ જાહેરનામાની રાજપત્રમાં પ્રસિદ્ધિની તારીખથી ત્રીસ દિવસની મુદત અંદર, વાંધો અથવા સૂચન મંગાવવામાં આવ્યા હતા;

અને સદરહુ જાહેરનામાના મુસદ્દાના સંબંધમાં, સરકારને કોઈ વાંધો અથવા સૂચન મળ્યા નથી.

તેથી, હવે, ગુજરાત મોટર વાહન વેરા અધિનિયમ, ૧૯૫૮(સન ૧૯૫૮ના મુંબઈના ૬૫-મા)ની કલમ ૨૩ની પેટા-કલમ (૨)ના ખંડો (ખ) અને (ઘ)થી મળેલી સત્તાની રૂએ, ગુજરાત સરકાર, આથી, મુંબઈ મોટર વાહન વેરા નિયમો, ૧૯૫૯ વધુ સુધારવા નીચેના નિયમો કરે છે:-

૧. આ નિયમો મુંબઈ મોટર વાહન વેરા (ગુજરાત સુધારા) નિયમો, ૨૦૧૯ કહેવાશે.
૨. મુંબઈ મોટર વાહન વેરા નિયમો, ૧૯૫૯ (જેનો આમાં હવે પછી, ‘સદરહુ નિયમો’ તરીકે ઉલ્લેખ કર્યો છે તે)માં, નિયમ ૪માં, “ડિમાન્ડ ડ્રાફ્ટથી” એ શબ્દો પછી, “અથવા ઓનલાઈન” એ શબ્દો ઉમેરવા.
૩. સદરહુ નિયમોમાં, નિયમ ૭માં,-
 ૧. “એકરારનામું” એ શબ્દોને બદલે, “આ નિયમમાં ઠરાવેલ કોઈપણ એકરારનામું” એ શબ્દો મૂકવા;
 ૨. “રજિસ્ટર્ડ ટપાલથી” એ શબ્દો પછી, “અથવા ઓનલાઈન” એ શબ્દો ઉમેરવા;
 ૩. અંતે, નીચેનો પરિચ્છેદ દાખલ કરવો:-

“એકરારનામું ઓનલાઈન મોકલેલ હોય ત્યારે તે સાચું અને ખરું હોવાનું ગણાશે. એકરારનામામાં ભરેલી વિગતોની સંપૂર્ણ જવાબદારી, રજિસ્ટર થયેલા માલિક અથવા વાહન જેના કબજા અથવા નિયંત્રણમાં હોય, તેવી વ્યક્તિની રહેશે. કરવેરા સત્તાધિકારીને એકરારનામામાં જણાવેલી કોઈ અથવા તમામ વિગતોની ચકાસણી કરવાનો હક રહેશે. કોઈપણ વિગતો ખોટી અથવા અયોગ્ય જણાય, તો કાયદાની યોગ્ય કાર્યરીતિને અનુસર્યા પછી ઉચિત સખત પગલા લેવામાં આવશે”.
૪. સદરહુ નિયમોમાં, નમૂના “એફટી (FT)” માં, નોંધ ક્રમાંક. (૧૪) પછી, નીચેનો પરિચ્છેદ દાખલ કરવો:-

“હું, આથી, જાહેર કરું છું કે એકરારનામામાં ભરેલી વિગતો અને તેની સાથે જોડેલા દસ્તાવેજો સાચા છે અને તેની સંપૂર્ણ જવાબદારી મારી છે. હું જાણું છું કે કરવેરા સત્તાધિકારીને, એકરારનામામાં જણાવેલી કોઈ અથવા તમામ વિગતો ચકાસવાનો અધિકાર છે. કોઈ વિગત ખોટી અથવા અયોગ્ય જણાય, તો મારી સામે ઉચિત સખત પગલા લઈ શકાશે.

હું એ પણ જાણું છું કે આ એકરારનામામાં જણાવેલી મુદતનું ઉલ્લંઘન કરીને વાહનનો ઉપયોગ કરવાથી, હું, જેટલી મુદત માટે વાહનનો ઉપયોગ કર્યો હોય અથવા જેટલી મુદત માટે વાહન ઉપયોગ માટે રાખ્યું હોય તે મુદત માટે વેરાની ચુકવણી કરવા અને ગુજરાત મોટર વાહન વેરા અધિનિયમ, ૧૯૫૮ની કલમ ૧૮ની પેટા-કલમ (૧ક) મુજબ લેવાપાત્ર વેરાની રકમની બમણી રકમ જેટલો દંડ ચૂકવવા જવાબદાર બનીશ”.

ગુજરાતના રાજ્યપાલના હુકમથી અને તેમના નામે,

પ્રકાશ મજમુદાર,
સરકારના નાયબ સચિવ.

સરકારી મધ્યસ્થ મુદ્રણાલય, ગાંધીનગર.